

15 -ാം കേരള നിയമസഭ

6 -ാം സമ്മേളനം

നക്ഷത്ര ചിഹ്നം ഇല്ലാത്ത ചോദ്യം നം. 78

23-08-2022 - ൽ മറുപടിയ്ക്ക്

പ്രകൃതിദുരന്തങ്ങൾ നേരിടുന്നതിനുള്ള നടപടികൾ

ചോദ്യം	ഉത്തരം
<p align="center"> ശ്രീ എ. സി. മൊയ്തീൻ , ശ്രീ എ. രാജ, ശ്രീ ഒ. ആർ. കേളു ശ്രീ ആന്റണി ജോൺ </p>	<p align="center"> ശ്രീ പിണറായി വിജയൻ (മുഖ്യമന്ത്രി) </p>
<p>(എ) 2022 ആഗസ്റ്റ് മാസത്തിലെ മഴക്കെടുതികളിൽ സംസ്ഥാനത്തുണ്ടായിട്ടുള്ള നാശനഷ്ടങ്ങൾ സംബന്ധിച്ച് അവലോകനം നടത്തിയിട്ടുണ്ടോ; വിശദമാക്കുമോ;</p>	<p>(എ) ഉണ്ട്. ജില്ലാതലത്തിൽ ജനപ്രതിനിധികളെയും ജില്ലാതലവകുപ്പ് മേധാവികളെയും ഉൾപ്പെടുത്തി യോഗം ചേരുകയും വെള്ളപ്പൊക്ക ദുരിതാശ്വാസ പ്രവർത്തനങ്ങളും നാശനഷ്ടങ്ങളും വിലയിരുത്തുകയും നാശനഷ്ടം സംഭവിച്ചവർക്കുള്ള ധനസഹായം അടിയന്തിരമായി വിതരണം ചെയ്യുന്നതിനുള്ള നടപടികൾ സ്വീകരിക്കുകയും ചെയ്തു.</p> <p>2022 ആഗസ്റ്റ് മാസത്തിലെ മഴക്കെടുതിയിൽ തിരുവനന്തപുരം ജില്ലയിൽ 45 വീടുകൾ ഭാഗികമായും 4 വീടുകൾ പൂർണ്ണമായും നശിച്ചിട്ടുള്ളതും നാലു പേർ മരണപ്പെട്ടിട്ടുള്ളതുമാണ്. കൂടാതെ 160 ഹെക്ടർ ഭൂമിയിൽ 5 കോടി രൂപയുടെ കൃഷിനാശവും 2037 കർഷകരെയും മഴക്കെടുതി ബാധിച്ചിട്ടുള്ളതുമാണ്. എറണാകുളം ജില്ലയിൽ മരം വീണ് ഒരു മരണം റിപ്പോർട്ട് ചെയ്തിട്ടുള്ളതാണ്. പ്രാഥമിക കണക്കെടുപ്പ് പ്രകാരം 32 ഭവനങ്ങൾക്ക് നാശനഷ്ടം സംഭവിച്ചിട്ടുണ്ട്. കൂടാതെ 1022 ഹെക്ടർ കൃഷിനാശം സംഭവിച്ചിട്ടുണ്ട്. ഏകദേശം 18 കോടിയുടെ നാശനഷ്ടം ഉള്ളതായി ജില്ലാ കളക്ടർ റിപ്പോർട്ട് ചെയ്തിട്ടുണ്ട്. കൊല്ലം ജില്ലയിൽ കാർഷിക മേഖലയുമായി ബന്ധപ്പെട്ട് 3,71,64,000/- രൂപയുടെയും ഭവനനാശം സംബന്ധിച്ച് 30,00,000/- രൂപയുടെയും പൊതു മരാമത്ത് വകുപ്പ് 10,40,000/- രൂപയുടെയും കെ.എസ്.ഇ.ബി 25,38,000/- രൂപയുടെയും ഫിഷറീസ് വകുപ്പ് 80,90,000/- രൂപയുടെയും ഇറിഗേഷൻ വകുപ്പ് 21,73,000/- രൂപയുടെയും നാശനഷ്ടം ഉൾപ്പെടെ 5 കോടി 40 ലക്ഷം രൂപയുടെ നാശനഷ്ടം കണക്കാക്കിയിട്ടുണ്ട്. കോട്ടയം ജില്ലയിൽ മഴക്കെടുതിയിൽ 3 പേർ മരണമടഞ്ഞിട്ടുള്ളതാണ്. 6 വീടുകൾ പൂർണ്ണമായും</p>

86 വീടുകൾ ഭാഗികമായും തകർന്നിട്ടുണ്ട്. കൂടാതെ 40 ഓളം റോഡുകൾ തകരാറിലാകുകയും കാർഷിക മേഖലയിൽ വ്യാപകമായ നാശനഷ്ടങ്ങൾ സംഭവിക്കുകയും ചെയ്തു. മലപ്പുറം ജില്ലയിൽ 1 വീട് പൂർണ്ണമായും 23 വീടുകൾ ഭാഗികമായും തകർന്നിട്ടുണ്ട്. പാലക്കാട് ജില്ലയിൽ 54 വീടുകൾ പൂർണ്ണമായും 7 വീടുകൾ ഭാഗികമായും തകർന്നിട്ടുണ്ട്. പത്തനംതിട്ട ജില്ലയിൽ 4 വീടുകൾക്ക് പൂർണ്ണമായും 40 വീടുകൾക്ക് ഭാഗികമായും നാശനഷ്ടം സംഭവിച്ചു. മഴക്കെടുതിയിൽ 2 മരണം സംഭവിക്കുകയും ഒരാളെ കാണാതാകുകയും ചെയ്തിട്ടുള്ളതാണ്. തൃശൂർ ജില്ലയിൽ 1 വീട് പൂർണ്ണമായും തകരുകയും 51 വീടുകൾക്ക് ഭാഗികമായി നാശനഷ്ടം സംഭവിക്കുകയും ചെയ്തു. ജില്ലയിൽ കെ.എസ്.ഇ.ബി യ്ക്ക് 12 ലക്ഷം, പി.ഡബ്ല്യുഡി റോഡുകൾക്ക് 751.36 ലക്ഷം, കാർഷികമേഖലയിൽ 386.6 ലക്ഷം ഫിഷറീസ് മേഖലയ്ക്ക് 121.47 ലക്ഷം മൃഗസംരക്ഷണ മേഖലയ്ക്ക് 2.7 ലക്ഷം രൂപയുടെ നാശനഷ്ടം ഉണ്ടായി. വയനാട് ജില്ലയിൽ 3 വീടുകൾ പൂർണ്ണമായും 50 വീടുകൾ ഭാഗികമായും തകർന്നു. 62.9 ഹെക്ടർ കൃഷിഭൂമിക്ക് നാശം സംഭവിച്ചിട്ടുണ്ട്. കണ്ണൂർ ജില്ലയിൽ 3 പേർ മരണപ്പെടുകയുണ്ടായി. 22 വീടുകൾ പൂർണ്ണമായും 566 വീടുകൾ ഭാഗികമായും തകർന്നു. പഞ്ചായത്ത് റോഡിന് 5 കോടി രൂപയും പി.ഡബ്ല്യുഡി റോഡിന് 3 കോടി രൂപയും നാശനഷ്ടം കണക്കാക്കി. 2 പാലങ്ങൾ പൂർണ്ണമായും 3 എണ്ണം ഭാഗികമായും തകരാറിലാകുകയും ഏകദേശം 3 കോടിയുടെ നാശനഷ്ടം സംഭവിക്കുകയുണ്ടായി. 16 കൾവർട്ടുകൾക്ക് തകരാറു സംഭവിക്കുകയും 1 കോടി 28 ലക്ഷം രൂപ വരെ നാശനഷ്ടം കണക്കാക്കുകയുണ്ടായി. 70 ഹെക്ടർ കൃഷിഭൂമിയിൽ 3.5 കോടി രൂപ നാശനഷ്ടം സംഭവിച്ചു. കെ.എസ്.ഇ.ബി യ്ക്ക് 63 ലക്ഷം രൂപയുടെയും കുടിവെള്ള സ്രോതസ്സുകൾക്ക് 3 കോടി രൂപയുടെയും നാശനഷ്ടം കണക്കാക്കി. 30 കിണറുകൾക്കും 4 കുളങ്ങൾക്കും തകരാറു സംഭവിച്ചിട്ടുണ്ട്. കാസറഗോഡ് ജില്ലയിൽ 2 മരണങ്ങൾ റിപ്പോർട്ട് ചെയ്തിട്ടുണ്ട്. 26.36 ഹെക്ടർ കൃഷിഭൂമിക്ക് നാശനഷ്ടം സംഭവിക്കുകയും 28.56 ലക്ഷം രൂപയുടെ നാശനഷ്ടം കണക്കാക്കുകയും ചെയ്തിട്ടുണ്ട്. പൊതുമാതൃത്വ റോഡുകൾക്ക് 160 ലക്ഷം രൂപയുടെ നാശനഷ്ടം കണക്കാക്കിയിട്ടുണ്ട്. ജില്ലയിൽ 3 വീടുകൾ പൂർണ്ണമായും തകരുകയും 28 വീടുകൾക്ക് ഭാഗികമായി നാശനഷ്ടം സംഭവിക്കുകയും ചെയ്തിട്ടുണ്ട്. പാലക്കാട് ജില്ലയിൽ 54 വീടുകൾക്ക് ഭാഗികനാശവും 7 വീടുകൾക്ക് പൂർണ്ണ നാശവും സംഭവിച്ചിട്ടുണ്ട്.

(ബി) ഇത്തരത്തിലുള്ള മഴക്കെടുതികൾ നേരിടുന്നതിനായി നടത്തിയിട്ടുള്ള പ്രവർത്തനങ്ങൾ വിശദമാക്കുമോ;

(ബി) മഴക്കെടുതികൾ നേരിടുന്നതിനായി 2022 വർഷത്തിലേയ്ക്കായി സർക്കാർ പുതുക്കിയ ഓറഞ്ച് ബുക്കിന്റെ അടിസ്ഥാനത്തിൽ നടപടികൾ സ്വീകരിച്ചിട്ടുണ്ട്. ജില്ലകളിലെ എല്ലാ താലൂക്കുകളിലും, പഞ്ചായത്തുകളിലും, കളക്ടറേറ്റിലും കൺട്രോൾ റൂമുകൾ തുറക്കുകയും ഫയർ ഫോഴ്സിന്റെ നിയന്ത്രണത്തിൽ സിവിൽ ഡിഫൻസ് പ്രവർത്തകരെയും, ജില്ലാ ഭരണകൂടത്തിന്റെ നേതൃത്വത്തിൽ എൻ ഡി ആർ എഫ് ടീമിനെയും വിന്യസിക്കുകയും ചെയ്തു. ഫിഷറീസിന്റെ കീഴിൽ ജലയാനങ്ങൾ സജ്ജമാക്കി. കൂടാതെ വാട്ടർ ലെവൽ പരിശോധിച്ച് ആവശ്യമായ മുൻകരുതലുകൾ സ്വീകരിക്കുകയും ചെയ്തു. കേന്ദ്ര കാലാവസ്ഥ വകുപ്പിൽ നിന്നുള്ള Red/Orange അലേർട്ട് മുന്നറിയിപ്പുകൾ ലഭിച്ചതിന്റെ അടിസ്ഥാനത്തിൽ സംസ്ഥാന ദുരന്ത നിവാരണ അതോറിറ്റിയുടെ ഓറഞ്ച് ബുക്കിൽ നിഷ്കർഷിച്ചിരിക്കുന്ന നടപടികൾ സ്വീകരിക്കുവാൻ വിവിധ വകുപ്പുകളെ ചുമതലപ്പെടുത്തി. ജിയോളജിക്കൽ സർവ്വെ ഓഫ് ഇൻഡ്യ, സംസ്ഥാന ദുരന്ത നിവാരണ അതോറിറ്റി എന്നിവരുടെ വിദഗ്ദ്ധ സമിതി ഉരുൾപ്പൊട്ടൽ/മണ്ണിടിച്ചിൽ സാധ്യതയുണ്ടെന്ന് കണ്ടെത്തിയ പ്രദേശങ്ങളിൽ അടിയന്തിരമായി ക്യാമ്പുകൾ സജ്ജമാക്കുകയും ജനങ്ങൾക്ക് അനുൺസ്മെന്റ് വഴി വിവരം നൽകുകയും മുൻകരുതലിന്റെ ഭാഗമായി ജനങ്ങളെ മാറ്റി പാർപ്പിക്കുകയും ചെയ്തിട്ടുള്ളതാണ്. ക്വാറി പ്രവർത്തനങ്ങൾ താൽകാലികമായി നിർത്തലാക്കി. എല്ലാ സാമൂഹ്യ/പ്രാഥമിക കേന്ദ്രങ്ങളും 24 മണിക്കൂറും പ്രവർത്തിക്കാൻ സജ്ജമാക്കി. ഡാമുകളിൽ റൂൾ കർവ് പ്രകാരമുള്ള ജലനിരപ്പ് നിലനിർത്തുന്നതിനുള്ള നടപടികൾ സ്വീകരിച്ചു. മത്സ്യ തൊഴിലാളികളെ കടലിൽ പോകുന്നതിൽനിന്നു വിലക്കുകയും ഇതു സംബന്ധിച്ച മുന്നറിയിപ്പ് ഉച്ചഭാഷിണികൾ വഴി നൽകുകയും ചെയ്തു. Red alert പ്രഖ്യാപിച്ച ജില്ലകളിൽ പൊതുയോഗങ്ങൾ നിരോധിക്കുകയും പ്രവൃഷണൽ കോളേജ് ഉൾപ്പെടെയുള്ള വിദ്യാഭ്യാസ സ്ഥാപനങ്ങൾക്ക് അവധി നൽകുകയും ചെയ്തു.

മൺസൂൺ മുന്നൊരുക്കവുമായി ബന്ധപ്പെട്ട് ചേർന്ന യോഗത്തിൽ ഓരോ വകുപ്പും കൈക്കൊള്ളേണ്ട നടപടികൾ വിശദമായി ചർച്ച ചെയ്തു. അപകടാവസ്ഥയിലുള്ള മരങ്ങളും അവയുടെ ചില്ലുകളും മുറിച്ചു മാറ്റുവാനോ കോതി ഒതുക്കുവാനോ ഉള്ള നടപടികൾ സ്വീകരിക്കുവാനുള്ള നിർദ്ദേശം നൽകിയിട്ടുണ്ട്.

		<p>മഴക്കെടുതികളെ നേരിടുന്നതിന്റെ ഭാഗമായി പൂഴകളിലെ ജലത്തിന്റെ ഒഴുക്ക് സുഗമമാക്കുന്നതിന് പൂഴകളിലെ മാലിന്യങ്ങൾ മുൻകൂറായി നീക്കം ചെയ്തിരുന്നു. മലയോര മേഖലകളിലേയ്ക്കുള്ള രാത്രികാല യാത്രകളും വിനോദ സഞ്ചാര കേന്ദ്രങ്ങളിലേയ്ക്കുള്ള യാത്രകളും നിരോധിച്ചിരുന്നു. ദുരന്ത നിവാരണത്തിന് സ്വകാര്യ വ്യക്തികളുടെ കൈവശത്തിലുള്ള ജെസിബി, ക്രെയിൻ, ടിപ്പർ, വുഡ് കട്ടിംങ് മെഷീൻ തുടങ്ങിയവ ഉപയോഗിക്കുന്നതിനായി അവരുടെ പേരും ഫോൺ നമ്പരും ഉൾപ്പെടെയുള്ള വിവരങ്ങൾ ശേഖരിച്ചു.</p>
(സി)	<p>നിരന്തരം പ്രകൃതിദുരന്തങ്ങൾ നേരിടുന്ന പശ്ചാത്തലത്തിൽ കാലാവസ്ഥ പ്രവചനത്തിന് കൂടുതൽ റഡാറുകൾ അനുവദിക്കണമെന്ന് കേന്ദ്രസർക്കാരിനോട് ആവശ്യപ്പെട്ടിട്ടുണ്ടോ; വിശദമാക്കുമോ?</p>	<p>(സി) ആവശ്യപ്പെട്ടിട്ടുണ്ട്. കേരളത്തിൽ നിലവിൽ കൊച്ചിയിലും, തിരുവനന്തപുരത്തുമായി റഡാറുകൾ ഉണ്ടെങ്കിലും കൊച്ചിയിൽ സ്ഥാപിച്ചിട്ടുള്ള റഡാറിൽ നിന്ന് മാത്രമാണ് 24 മണിക്കൂറും വിവരങ്ങൾ ലഭ്യമാകുന്നത്. വടക്കൻ കേരളത്തിൽ കാസർഗോഡ്, കണ്ണൂർ, വയനാട് ജില്ലകളിലെ വിവരങ്ങൾ കൃത്യമായി ഈ റഡാറിൽ നിന്ന് ലഭിക്കാത്തതിനാൽ കേരളത്തിൽ നിരന്തരം പ്രകൃതിദുരന്തങ്ങൾ നേരിടുന്ന പശ്ചാത്തലത്തിൽ കേരളത്തിന്റെ വടക്കൻ മേഖലയിൽ റഡാറുകൾ സ്ഥാപിക്കാൻ കേന്ദ്ര സർക്കാരിനോട് ആവശ്യപ്പെട്ടിട്ടുണ്ട്.</p>

സെക്ഷൻ ഓഫീസർ